

MAGAMA

Afitlu / Mayu 2008

Jimadal Ula, 1429

Kyauta

Mujallar Ofishin Jakadancin Amirka a Nigeriya

Raya Al'umma Jari

Amirka Da Nijeriya:

Sun Hada Gwiwar

Bikin Tunawa Da Mulkin Dimokradiyya

Da Hadin Kan Jama'a



Ofishin Jakadancin Amirka Ya Yi Bikin Tunawa Da Shekaru 232

Da Samun 'Yancin Kai

Jakadar Amirka a Jumhuriyar Nijeriya, Ambasada Robin Reneé Sanders, ta karbi ba'kuncin shagulgulan mako biyu, a Abuja, daga ranar 28 ga Fabrairu zuwa 2 ga watan Maris, domin tunawa da shekaru 232 da Amirka ta samu 'Yancin Kai. Manyan baki a wajen bikin, sun hada da Shugaban Majalisar Wakilai, Oladimeji Bankole, a Abuja, da kuma Gwamnan Jihar Legas, Babatunde

Fashola, a Legas. A cikin jawabinta, Ambasada Sanders ta bayyana cewa, "tarihi ne ke nuna fa'idojin kawanceen da muke yi da jama'a, masu tunani, a dukan fadin duniya, kamar wadsanda muke da su a Nijeriya, wajen yunkurin daidaita harkokin zabe, da ilimi da kiwon lafiya da illolin cutar kanjamau da harkokin ci gaba, da kuma nufin ganin mulkin dimokradiyya ya bunkasa.

Manufar hadin gwiwar ya funshi dukan wadannan al'amurran, kazalika da bullo da hanyoyin inganta harkokin tattalin arziki, ga marasa karfi da kuma samar da zaman lumana ga jama'a." Makadan Amirka ne, kamar su "The Fabulous Four" da mawa'kiyar nan Ursuline Kairson, suka nishadantar da baki. Idika U. Onyukwu da Ayodele Darodola ne, suka dauko hotunan.




Ambasada Sanders ce, ke gabatar da Gwamnan Jihar Legas, Babatunde Fashola, ga jami'an karamin ofishin jakadancin Amirka da ke Legas, a ranar bikin.



Dakarun Tsaro na Ofishin Jakadancin Amirka ne, tare da Ambasada Sanders da Shugaban Majalisar Wakilai, Oladimeji Bankole, suke tsaye a lokacinda a ke buga taken kasashen biyu.



Makada, The Fabulous Four, watau McClung da Robinson da Ashford da Tuxx ne, ke nishadantar da baki, a ranar bikin tunawa da 'yancin kan, a Abuja.



Ambasada Sanders ce, ke marhabin da Shugaban Majalisar Wakilai, Oladimeji Bankole, da Ministan Shari'a, Aondoakaa, a wajen bikin na Abuja.



Kamar Jakadar Amirka, Consul-General Donna Blair, tare da Ambasada Sanders ne, ke marhabin da baki, a bikin da aka yi a Legas.



Ambasada Sanders ce ke amsa tambayoyin 'yan jaridu, game da dangantakar da ke tsakanin Nijeriya da Amirka, a ranar bikin 'yancin kan Amirka, a Abuja.

Jawabin Jakada



Jakadar Amirka A Nijeriya,
Ambasada Robin Sanders

Z uwa ga Masu Karatu, Wannan fitowar ta MAGAMA isharori ne ga irin furucin da Babbar Editar Mujallar **Woman Today**, Ms. Ene Ede ta yi, inda ta bayyana cewa "an fi danganta Amirka ta rashin fahimtar abubuwa da take gudanarwa". To, wannan fitowar za ta nuna irin ci gaba da Kokarin da muke yi, wajen

Amirka Da Nijeriya Na Aiki Tare

inganta rayuwar jama'a, ta fannin hadin gwiwa da jama'ar Nijeriya.

Alal misali, kwanan nan muka cimma nasarar kaddamar da wani hadin gwiwar tsakanin gwammnati da fungiyoyi masu zaman kansu, da kuma Ofishin Jakadancin Amirka, kazalika da Kamfanin Microsoft da ke Nijeriya, ta hanyar Shirin Bayar Da Aikin Yi, watau LEAP da ke Afrika, inda ake bayar da bashin gudanar da kananan harkokin kasuwanci don ganin an taimaka wa matasan Nijeriya. Hadin gwiwar ya bayar da taimakon fiye da Dolar Amirka miliyan takwas da dubu 900 ga matasan da ke da buri a zukatansu. Mun kuma zaku da ganin yadda masana harkoki na Shirin na LEAP za su yi amfani da wannan kwa&kwarar dama, wajen rage yawan matasan da ke fama da rashin aikin yi a Nijeriya.

Gwammnatoxin Amirka da Nijeriya na aiki, kafada da kafada, wajen inganta harkokin nazarin kiwon lafiya, wanda ko ranar 22 ga wannan watan na Fabrairu, jam'i ai daga Ma'aikatar Lafiya da ni kaina, mun kaddamar da wata cibiyar nazari, ta a-zo-a-gani. Wannan kuma wata fa'ida ce aka samu, ta kokarin Hukumomin lafiya na Amirka da Hukumar NIPRD, cikin shekaru shida, wanda sababbin kayayyakin aikin cibiyar za su inganta yin nazari ga harkokin kiwon lafiya a Afrika ta kuma gano sababbin hanyoyin warkar da cututtuka kamar su tarin huka da zazzabin 'malariya' da dai sauran cututtukan dake addabar jama'ar Nijeriya.

A fannin aikin noma kuma, mun hada gwiwa da Francis Atuche na Bankin PHB da Akinsola Akinwefowa na Bankin Skye, ranar 18 ga watan Maris, don kaddamar da Hukumar Asusun Bayar da Bashi (DCA). Wannan hadin gwiwa tsakanin manyan bankunan da Hukumar Tallafa Wa Kasashen Duniya, (USAID), zai bai wa jama'a damar samun bashin, mai rangwamen ruwa, don gudanar da harkokin kanana da manyan harkokin hada-hadar aikin noma da tallafa wa habaka dukan fannonin aikin noma, domin amfanin manoma da sauran jama'a.

Har ila yau, mun bayar da bayanai game da wadsansu bukuwan da muka yi game da tunawa da ranar da Amirka ta samu 'yancin kai, ciki kuwa har da cashewar da makadan nan na, The Fabulous Four da mawa&kiyar nan Ursuline Kairson, kazalika da fim din nan mai kunshe da hikaya, watau **Tsintsiya**, da Ofishin Jakadancin Amirka ya bayar da kudin yinsa a Kano, wanda labarinsa ya dauko nau'in wani fim mai suna **The West Side Story** game da irin yadda rayuwa ke kasancewa, a tsakanin jama'ar da ke da dabi'u da al'adu dabam-daban.

A yi karatu lafiya.

Ambasada Robin Reneé Sanders ■

MAGAMA

Sashen Hulfa da Jama'a na Ofishin Jakadancin Amirka, da ke Nijeriya, ne take buga Mujallar MAGAMA. Adireshimmu shi ne Sashen Hulfa da Jama'a, Ofishin Jakadancin Amirka a Nijeriya, Gida Mai Lamba 1075, Titin Harkokin Jakadanci, Yankin Tsakiyar Babban Birnin Tarayya, Abuja. Wayar tarho (09) 461-4000, Wayar Tangaraho 09-461-4305.

OFISHINMU NA LEGAS

Karamin Ofishin Jakadancin Amirka, Sashen Hulfa da Jama'a, Lamba 2, Titin Broad Street. Akwatin Gidan Waya, P.O. Box 554, Legas, Nijeriya. Wayar Tarho, 01-2632577, 2634868, 2633395. Yanar-Gizo, crossroads@state.gov ko a shiga <http://nigeria.usembassy.gov>.

MA'AIKATAN WALLAFA MUJALLA

ATIM ENEIDA GEORGE
(Babbar Jami'ar Hulfa da Jama'a), TIMOTHY GERHARDSON (Jami'in Hulfa da Jama'a), DAVID RENZ (Jami'in Watsa Labarai), SANI MOHAMMED (Edita) ISHAKA ALIYU (Mai Ba Da Shawara Game Da Wallafawa)

Labarun Da Ke Ciki

DANGANTAKAR AMIRKA DA NIJERIYA A KAN MULKIN DIMOKRADIYYA	4
Ofishin Jakadancin Amirka A Nijeriya Ya Tuna Ranar Ba&kafen Fatar Amirka	4
La&kaba Wa Cibiyar Ilimi Da Watsa Labarai Sunan Rosa Parks	8
Ofishin Jakadancin Amirka A Nijeriya Ya Kaddamar da Fim Din <i>Tsintsiya</i> (<i>The Broom</i>)	19
CI GABAN TATTALIN ARZIKI DA RAYA AL'UMMA	10
Bashin Dalar Amirka Miliyan Goma Sha daya Don Tallafa Wa Harkokin Noma A Nijeriya	10
Ambasada Sanders Ta Tabbatar Wa Hukumar EFCC Da Goyon Bayan Gwammnatin Amirka	11
IZININ SHIGA KASAR AMIRKA	13
Sababbin Ka'idojin Sabunta Bizar Shiga Amirka	13
ILIMI	13
Daliba 'Yar Nijeriya Ta Samu Lambar Yabo Ta <i>Perigen Game Da Aikin Gayya</i>	13
Bunmi Adeleke: Wakiliyar Al'adun Yarabawa A Amirka	13
LABARUN KASASHEN DUNIYA	18
Labaru Da Dumin-su Game Da Takarar Zaben Amirka A 2008	18



Farfesa Okogun yana amfani da sakamakon bincike game da cututtuka domin karfa muhimmancin tallafin kiwon lafiya.

Amirka Da Nijeriya Sun Yi Bikin Tunawa Da Muhimmancin Mulkin Dimokradiiyya Domin Jama'a

Daga Idika U. Onyukwu

Anyi watanni biyu, tun daga ranar 13 ga watan Fabrairu, Ofishin Jakadancin Amirka a Nijeriya ya fara gudanar da bukukuwan tunawa da Watan Tunawa da Tarihin Bakar Fata Amirkawa, da Mata na 2008 (AAHM). An yi bukukuwan ne a garuruwan Abuja da Legas da Ibadan da Kano, wanda Ambasada Robin Renéé Sanders ta shugabanta.

Bukukuwan na watanni biyu, sun mayar da hankali ne ga mulkin dimokradiiyyar jama'a dabam-daban da ke Nijeriya, a inda aka yi

musayar ra'ayoyi a tsakanin kasashen biyu, kamar yadda Ambasada Sanders ta bayyana da cewa, "Girmama al'adu shi ne tushen girkwar kowane mulki na dimokradiiyya".

Babban abin tunawa game da bukukuwan, shi ne irin cashewar da makadan jazz na Amirka, kamar su The Fabulous Four da Ursuline Kairson suka yi. An kuma share mako guda ana bukukuwan na Abuja da Legas, inda har suka tuna da Shekara Ta 232 Da Samun 'Yancin Kan Amirka.

Kyatuar Litattafai:

Bikin na AAHM ya faro ne daga Cibiyar Nazari ta Amirka da ke

Kano, inda aka gudanar da laccocin da Ambasada Sanders ta bude da kanta. Ta kuma yi jawabi ne game da taken wannan shekarar "Muhimmancin Carter G. Woodson da Tushen Kafuwar Al'adu Dabam-Daban".

Taken, wata girmamawa ce ga wani masanin harkokin ilimi, wanda ya koyar da 'yan uwansa Amirkawa game da al'adu, da kuma irin gudunmawar da bakar fatar Amirka suka bayar. A cewar Kungiyar Nazarin Tarihin Bakar Fatar Amirka mai akanin ASALH, "Carter G. Woodson ya na cikin masana harkokin ci gaba da ya yi matukar kokarin ilimantar da



Amirkawa game da al'adu dabam-daban da kuma tafarkin mulkin dimokradiyaya. Ya kawo kyakkyawar martaba ga al'adun ba'kar fatar Amirkwa da kuma Amirkawa gaba daya."

A shekarar 1915, ya kafa Cibiyar Nazarin Rayuwarr Ba'kar Fata da Tarihinsu. Saboda haka, kafin mutuwarsa a shekarar 1950 ya riga ya bude sabon hanyar kalubale akan zama dan kasar Amirkwa. Ya yi imanin mulkin dimokradiyaya na bukatar juriya a tsakanin jama'a da dama, kuma jama'a na iya kawo wannan juriyar ta hanyar lumana.

Sauran wadanda suka yi jawabai a wajen bukuwan sun hada da Babbar Jami'ar Hulda da Jama'a ta Ofishin Jakadancin, Atim Eneida George da wani malamin jami'a kuma Babban Jami'in Shirin Harkokin Shugabancin Dalibai na Duniya (IVLP, Dokta Abu Mohammed). Dokta Mohammed ya yi

jawabi ne kan alfanun da ake samu dangane da kafuwar zamantakewar mutane masu al'adu dabam dabam.

A sakamakon wannan laccar ne, Ambasada Sanders ta bayar da



wani littafin da ya funshi litattafai fiye da dubu 25 ga makarantu da dama, da kuma cibiyoyin nazari na Amirkwa da ke Arewacin Nijeriya. Littafin ya fito ne daga Gidauniyar Sabre, watau Sabre Foundation, wadda ke Birnin Boston na Jihar Massachusetts, wanda Gidauniyar John T. da Catherine D. MacArthur, John T. and Catherine D. MacArthur Foundation, suka bayar da kudin wallafawa.

Wakilin Sarkin Kano, tare da jam'i'an gwamnati da kungiyoyin jama'a da shugabannin matasa suka halarci bikin.

Kiwon Lafiya:

Ranar 21 ga watan Fabrairu, Ambasada Sanders da Karamin Ministan Lafiya, a da, Arch Gabriel Aduku sun faddamar da wani katafareن dakin binciken cututtukan tarin fuka (TB) da binciken magunguna.

An yi bikin ne a Cibiyar Bincike da Bunkasa Harhada Magunguna ta Kasa (NIPRD), da ke garin Idu.

Bude wannan dakin nazarin, na daya daga cikin dabarun da Gwamnatin Amirka ke kashe kufadenta a kan bunkasa kiwon lafiya da hadin gwiwa tsakanin Amirka da Nijeriya.

Babban Darektan Cibiyar ta NIPRD, Dokta Uford S. Inyang, ya bayyana ci gabon da aka samu da dama daga wannan hadin gwiwa. Irin alfanun da aka samu ya hada da wannan katafaren dakin nazarin cutar TB da yin bincike a kan magunguna, da ayyukan horar da masana kimiyya ta Cibiyar ta NIPRD, a nan Nijeriya da kuma Amirka, da bayar da damar sanin ayyukan na'ura mai kwakwalwa da kayayyakin harkokin sadarwa na zamani (ICT), don gudanar da aiki, kazalika da hanyoyin gargajiya da ake bi, a Nijeriya, wajen warkar da cutar TB.

Sauran fannonin da aka taimaka sun hada da hankoron Cibiyar ta NIPRD, wajen binciko sababbin magungunan cutar TB da kuma bude reshen cibiyar a Jami'ar Badun, domin nazarin samun digirin digirgir, a fannin yin amfani da kayayyakin gargajiyan hada magunguna.

A wajen jawabin bude bikin, Ambasada Sanders ta ce, "wannan bikin na da muhimmaci, ba ga wannan cibiyar ba kadai, har ma ga duk wata rayuwa ta dan Adam, domin cutar tarin huka, kamar sauran cututtuka, ba karamar illa suke yi ba".

Manyanshugabanni gwamnatin Nijeriya da sarakunan gargajiya suka halarci bikin. Cikinsu har da Babbar Darektar Hukumar Kula da Ingancin Abinci da Magunguna, (NAFDAC) Dokta Dora Akunyili. da Mai




Jama'a ne ke kallon fim din Tsintsiya (The Broom), a Hukumar Jami'o'i ta Kasa (NUC), da ke Abuja. Daga dama zuwa hagu, Babban Darektan kula da tanttance Fina-Finai, Emeka Mba, sai kuma Wakiliyar Babban Sakataren Hukumar ne ta NUC, sai Ambasada Sanders tare da Jami'in Watsa Labarai na Ofishin Jakadancin, David Renz.

Martaba, Esu Karu na Ido, Luka Bala Panya, da jami'an Cibiyar Kula da Cututtuka Masu Yaduwa ta Kasa da Hukumar Bunkasa Harkokin Raya Kasashen Waje (USAID) da na Cibiyar Kula da Cututtuka (CDC).

Bunkasa Fasahar Matasa:

Inganta rayuwar jama'a na daya daga cikin abubuwani da Ofishin Jakadancin Amirka ya fi mayar da hankali a Nijeriya. A sakamakon haka ne, Gwamnatin Amirka, a madadin jama'ar Amirka, ta



Makadan Nijeriya ne, rungume da garaya, lokacin da suke bita da fungiyar mawa'ka ta Fabulous Four, watau Tuxx da Robinson da MacClung da kuma Ashford, a wajen cashewar ta Master Class a zauren The Dome, da ke Abuja.

Kaddamar da Shirin Bunkasa Hadin Gwiwar Matasa tare da Shirin LEAP da ke Afirka, da Kamfanin Microsoft na Nijeriya, a ranar 26 ga watan Fabrairu. Shirin na bayar da horo game da watsa labarai da fasahar aikewa da sakoni da kuma wadsansu manyan harkokin fasaha ga matasan Nijeriya fiye da dubu biyu da 500.

“Jama’ar Nijeriya hazikai, ne kuma masu basira, amma da yawa ba su samun damar irin wannan horon da za su nuna bajintarsu a wajen aikin”, in ji Manajar Kamfanin na Microsoft a Nijeriya, Jummai Umar-Ajijola, wadda ita ma ta yi jawabi, a wajen bikin.

A karkashin wannan shirin, Gwamnatin Amirkha ta bai wa Hukumar LEAP Naira miliyan takwas da dubu 190, domin taimaka wa matasan Nijeriya sanin makamar aiki, ciki kuwa har da fasahar watsa labarai da kuma horo a kan harkokin sadarwa.

A karkashin jagorancin Mosun Layode, Shirin LEAP a Afrika,



Shaharriyar mawakiyar nan ta Amirkha, Ursuline Kairson tana koya wa daliban Makarantar Makafi ta Pacelli yadda ake yin kida, a Surulere dake Legas.

shiri ne mai kara zimma da wadata manyan gobe da kayayyakin aiki. Wannan Naira miliyan takwas da dubu 190, za ta gudanar da bitar kwanaki hudu don tallafa wa rayuwar matasa 400 da ke jihohin Bauci da Kano, da nufin ganin bufe masu hanyar samun nasara a dukun ayyukan da suka runguma.

A wajen tallafa wa bunkasa basirar matasan Nijeriya kuma, Ofishin Jakadancin Amirkha a Nijeriya, ya kuma sanya hannu, a wata yarjejeniyar gudanar da ayyuka da Jami’ar Legas (UNILAG), inda ya bayar da kyautar na’urori masu aiki da kwa’walwa, da nufin inganta fasaha ga daliban jami’ar.

Karamar Jakadar Ofishin Jakadancin Amirkha da ke Legas, Donna Blair ce, ta gabatar da jawabin bude taron sanya hannu a kan yarjejeniyar. Su ma abokan hulfa da Hukumar USAID, sun shaida bayar da kyautar na’urori har 362, yakin da Shugaban Jami’ar ta UNILAG da sauran manyan jami’ai daga kamfanoni masu zaman kansu, suka halarta. Shirin zai bayar da damar Bunkasar Babbar Takardar Shaidar Ilimi (HED), domin kara dankon zumuncin da ke tsakanin Jami’ar Legas da Kamfanin Ocean Energy Nigeria Limited da Zinox Technologies da



Jakadar Amirkha, Ambasada Sanders ce ke mika na’urur karatun makafi ga Shugabar Makarantar Makafi ta Pacelli dake Surulere, a Legas.

Duba Shafi Na 19

Ofishin Jakadancin Amirkha Ya Sanya Sunan Rosa Parks Ga Cibiyar Ilimi Da Watsa Labarai



Bikin sanya sunan Rosa Parks ne, ga Cibiyar Ilimi da Watsa Labarai, a Abuja. Daga hagu zuwa dama, Babbar Bakuwa ce, Lilian Ekeanyanwu, da Ambasada Robin Sanders da Sandra Nwosu da kuma Ene Ede, suka d'auki hoto dab da hoton Rosa Parks.

Ranar 27 ga watan Fabrairu, Jakadar Amirkha a Nijeriya, Ambasada Robin Reneé Sanders, ta sanya sunan uwar shirin gwagwarmayar kwato 'yanci na zamani, Rosa Louise Parks ga Cibiyar Nazarin Harkokin Ilimi da Watsa Labarai da ke ofishinta. Bikin na daya daga cikin bukuwan al'adun tunawa da shekaru 232 da samun 'yancin kan Amirkha.

A ranar an mayar da sunan cibiyar ya koma Cibiyar Nazarin Harkokin Ilimi da Watsa Labarai ta Rosa Parks.

"Rayuwarta wata alama ce ta mazakuta da mutunci da ko'karin

jaddad muhimmancin da mutum yake da shi da kuma dagewa bisa gaskiyar da wani ya yi imani da ita. Hankoron Misis Parks, na nuna mazakuta, ita daya tilo, ya kawo canji a kasa da kuma sake akalar tarihin Amirkha", in ji Ambasada Sanders.

Bugu da kari, jawabin na Ambasada Sanders, ya gayyaci matan Nijeriya uku, domin su yi koyi da tunanin abin da ake nufi, da zama mace mai kamar maza. Shugabar Majalisar Dokokin ta farko, kuma wakiliyar dalibcin Cibiyar Bayar da Shawarwari Kan Ilimi na Ofishin Jakadancin, da ke Abuja, Sandra Nwosu, ta yi jawabi

game da yadda tunanin Rosa Parks ke tafiyar da rayuwarta.

Mawallafiyar Jaridar *Woman Today*, Ms. Ene Ede, ta yi magana ne game da muhimmancin karfafa zukatan mata, don sanin amfanin na'urar yanar-gizo da watsa labarai, a duniya.

Ms. Ede ta gode wa ofishin jakadancin da yake ba su damar yin amfani da na'urar yanar-gizo, ta kuma ce "Na yi imanin cewa, irin raunin zuciyar da ake samu ga mata, ya ta'allaka ne ga irin labarun da suke samu. Mata, kadan ne, har ya zuwa yau, suke da adireshin aikewa da sakoni ta yanar-gizo,

Duba Shafi Na 20



Jami'an Yaki Da Fataucin Miyagun Kwayoyi ne ke nuna miyagun kwayoyin da aka kama a Filin Jirgin Saman Nnamdi Azikiwe dake Abuja, ga Ambasada Sanders da kuma Shugaban Hukumar Yaki Da Miyagun Kwayoyin, Alhaji Ahmadu Giade.

Na'urar Bincikar Miyagun Kwayoyi Da Ke Boye A Cikin Jiki

Ranar 27 ga watan Maris, Jakadar Amirkar, Ambasada Robin Reneé Sanders, tare da Shugaban Hukumar Yaki Da Miyagun Kwayoyi ta Nijeriya, Alhaji Ahmadu Giade, suka faddamar da wata na'ura da ke bincikar miyagun kwayoyi a cikin jiki, da Amirkar ta bai wa hukumar, kyauta, domin yin amfani da ita a Filin Jirgin Saman Nnamdi Azikiwe, da ke Abuja. Wannan na'urar za ta taimaka wajen bincikar masu fataucin kwayoyi da ke bi ta filin jirgin saman.

"Za mu ci gaba da yaki, tare, domin kalubalantar wannan bala'i", in ji, Ambasada Sanders,

lokacin da take miña makullan na'urar bincikar cikin jikin ga Shugaba Alhaji Ahmadu Giade.

Lokacin da ta kira wannan na'urar, da sunan cewa, sabon makamin yaki da fataucin miyagun kwayoyi, a Nijeriya, Ambasada Sanders ta ce, na'urar za ta taimaka

wa masu kayan sarki a Nijeriya, wajen hanzarta gabatar da aikinsu na bincikar dukan wanda ake tuhuma da fataucin miyagun kwayoyi, ba tare da wata tababa ba, za ta kuma riña gano miyagun kwayoyin ko kuma wadansu kayayyakin fasa-kwauri, komai

yadda aka boye su.

Ofishin Jakadancin Amirkar ya kuma sayi wadansu na'urorin, irin wannan, har uku da kuma na'urorin gano nakiya, da aka fi sani da "itemisers", domin yin amfani da su a filayen jiragen Abuja da Kano da Legas da kuma Fatakwal. Ana sa ran nan da karshen watan Maris



Ambasada Sanders ce ke miña wa Alhaji Giade, mabudin hadin gwiwar Amirkar da Nijeriya.

Duba Shafi Na 20



Ambasada Robin Sanders ce, a dama, take taya Babban Darektan Bankin PHB, Francie Atuche, a wajen bikin sa hannun a kan shirin bayar da bashin noma na Dalar Amirka miliyan goma sha daya. Sauran kuma su ne Babban Darektan Bankin Skye, Akinsola Akinfemiwa da kuma Darektor Hukumar USAID, Sharon Cromer.

Gwamnatin Amirka Ta Bayar Da Dolar Amirka Miliyan 11 Don Tallafa Wa Bunkasa Noma A Nijeriya

Daga Idika U. Onyukwu

Ranar Litinin 17 ga watan Maris na 2008, Gwamnatin Amirka, ta hannun Hukumar USAID, ta sanya hannu a kan wani shirin bayar da bashin noma (DCA), na Dalar Amirka miliyan goma sha daya, tare da bankunan PHB da kuma Skye.

Shirin zai rika bayar da wani bangare bashin, da kamuwa, domin bunkasa noma da sarrfa

kayayyakin amfanin gona, a Nijeriya. Ambasada Robin Reneé Sanders ta bayyana cewa, ana sa ran

shirin zai kara zimma ga sashen aikin noma, ta wajen kara yawan irin kudaden da manoma ke samu, da masu sarrfa kayayyakin amfanin gona, kazalika ya inganta yin kayayyaki, ya inganta harkokin kasuwancin amfanin gona da ba su darajarsu. “Gwamnatin Amirka ta yi marhabin da wannan damar da ta samu, ta hadfa gwiwa da manyan bankunan Nijeriya, wajen wannan shirin, wanda zai kawo



Ambasada Sanders ce ke musayar takardun da aka sanya wa hannu, da Babban Darektan Bankin Skye, Akinsola Akinfemiwa.

Duba Shafi Na 20

Ambasada Sanders Ta Tabbatar Wa Hukumar EFCC Da Goyon Bayan Gwamnatin Amirka Wajen Yaki Da Cin Hanci



Ambasada Sanders ce, a hagu, a lokacinda ta ziyarci Mu'kaddashin Shugaban Hukumar Yaki Da Cin Hanci da Yi Wa Tattalin Arzokin Kasa Zagon Kasa (EFCC), Ibrahim Lamurde, ranar 11 ga watan Fabrairu.

Gwamnatin Amirka ta tabbatar wa da Nijeriya duk wani goyon bayan da ake bukata, wajen yaki da cin hanci da kuma zagon kasa ga tattalin arzokin kasar. Jakadar Amirka a Nijeriya, Ambasada Robin Reneé Sanders ta bayar da wannan tabbacin, lokacin da ta ziyarci Mu'kaddashin Shugaban Hukumar Yaki Da Cin Hanci da Yi Wa Tattalin Arzokin Kasa Zagon Kasa (EFCC), Malam Ibrahim Lamurde,

a ofishinsa, ranar 11 ga watan Fabrairu, 2008.

“Ina tabbatar maka cewa za mu ci gaba da tallafa wa hukumarka. Hanyoyinmu na karo ilimi a bude suke don karfafa aikinku na yaki da cin hanci da yi wa tattalin arziki zagon kasa”, in ji Ambasada Sanders.

Jakadar tana mayar da martani ne ga irin marhabin da yabawar da mu'kaddashin shugaban Hukumar ta EFCC ya yi wa Gwamnatin

Amirka, wajen bai wa jami'ansa horo da kayayyaki da kuma irin taimaka wa kokarin da Nijeriya ke yi, wajen tabbatar da doka. Malam Lamurde ya fada wa jakadar cewa, Hukumar EFCC na nan kan bakanta, da kara kulawa da kuma sadaukar da kai, wajen yakar cin hanci da sauran laifuffukan da ke yi wa tattalin arzokin kasa zagon kasa, duk da canjin shugabancin da aka yi wa hukumar, kwanan nan.

Duba Shafi Na 21

Sababbin Ka'idojin Sabunta Izinin Bizar Shiga Amirkar

Domin ganin ta biya bukatun dukan dan Nijeriya, ko kuma dan wata kasar da ke bukatar neman takardun shaidar izinin shiga Amirkar, watau biza, Ofishin Jakadancin Amirkar da ke Abuja, yayi wani gyaran fuska, a kan hanyoyin da yake bi, wajen bayar da takardun izinin shiga Amirkar. Tuni har an fara amfani da wadsannan hanyoyin, a Ofishin Jakadancin Amirkar da ke Legas.

Tun daga ranar 14 ga watan Afrilun 2008, duk wani mai bukatar sabunta kowace takardar shaidar izinin shiga Amirkar, ya-Allah suna aiki, ko kuma sun kare, ko da kuwa da watanni 12 ne, yana iya ziyartar Ofishin Jakadancin Amirkar, da ke Abuja, a ranakun aiki, watau Litinin ke nan, zuwa Alhamis da karfe daya na ranar, domin gabatar da cikakkun takardunsa na neman izinin shiga Amirkar,

da fasfo da kuma shaidar biyan kudin neman izinin.

Da zarar kuma an gabatar da wadsannan takardun, za a nemi ganawa da mai bukata, a ranakun aiki (Litinin zuwa Alhamis) da karfe 7 da kwata. Duk kuma wanda aka amince da a ba shi izinin shiga Amirkar, zai kasance a kofar da ake bayar da bizar, ta biyu, a ranakun aiki, bayan an gana da shi, domin ya karbi littafin fasfo dinsa, dauke da hatimin shaidar izinin shiga Amirkar.

Ana kuma iya duba yanar-gizon Ofishin Jakadancin kamar haka: <http://Nigeria.usembassy.gov> domin neman Karin bayani da umurni a kan sababbin hanyoyin shirin bayar da takardun izinin shiga Amirkar, a Ofishin Jakadancin Amirkar da ke Abuja. Mun yi kuma imanin cewa, wannan sabon shirin zai inganta dukan hanyoyin bayar da takardun shaidar bizar.

Daliba 'Yar Nijeriya Ta Zama Zakara A Amirk'a

- Ta Samu Lambar Yabo Ta Pearigen A Kan Sadaukar Da Kai Ga Ayyukan Kungiyoyi

Jennifer Ladi Juma, wata tsohuwar dalibar Kiloejin Loyola Jesuit, dake Abuja ta je Sewanee, ta yi karatun shekaru biyu, a gurbin ilmi na Jami'ar South. Kuma daliba ce kuma wakiliya a Shirin Bayar da Shawara kan Ilmin na Ofishin Jakadancin Amirk'a (EAC), Abuja, kafin ta samu sa'ar shiga karatun Jami'ar ta Sewanee. Shirin na EAC yana bayar da ingantacciyar masaniya, mai nagarta, game da manyan makarantun dake Amirk'a, da wani ke son yin karatu. Kwanan nan Jennifer Juma ta samu lambar yabo ta Pearigan, ta 2007 zuwa 2008. Wannan kuma shi ne ta'kaitaccen bayanin irin nasarorin da ta samu ne, wadanda aka sanya a cikin yanar-gizo.

Kwanan nan wata wakiliyar Cibiyar Bayar Da Shawarwari game da Harkokin Ilimi ta Ofishin Jakadancin Amirk'a, Ms. Jennifer Ladi Juma, ta ciyo wa Nijeriya lambar yabo ta Pearigen, game da nuna kwazo wajen harkokin Kungiyoyi. Jennifer ta gudanar da wani shiri ne na mako guda, na farko, na Sewanee, ga Kasashen Afirka, wanda aka yi wa la'kabi da: "Harkokin Kasashen Afirka: Murnar Tunawa da Jama'a da Al'adunsu".

Makasudin gudanar da wannan shirin na mako guda, shi ne don kare mutuncin abubuwani alheri na nahiyan Afirka da kuma musayar ra'ayoyi da wayar da kan jama'ar Sewanee game da tarihin Afirka. Jennifer ta samu nasara shugabantar wani kwamit'in dalibai da malaman sassan jami'o'i. Shirin ya funshi yadda jami'ar ta rarraba shayin kofi ga yankuna da dama na Afirka da ke MacClurg da kuma Sterling, da nunin abinci kala-kala na Afirka, na tsawon mako guda, a McClurg da kuma tara dalibai, masu hazaka, don bayyana ra'ayoyinsu game da yadda suka fahimci harkokin Afirka, da kuma sanin yadda ake samun damar karo ilimi a kasashen ketare, kazalika da ra'ayinsu game da fim din nan da ya samu lambar yabo ta Bikin Nunin Fina-finai na 2006, watau Tsotsi. An kuma ba su damar baje kidan ganganunan jama'ar Afirka, da



Jennifer Ladi Juma

nufin fahimtar amonsu da kuma yadda ake rawarsu. Daliban sun kuma halarci wani dare da aka kebe domin al'adun Afrika, wanda ya bunkasa harkokin wa'kojin baitibaiti da wake-wake da shugabannin Afirka da wadanda suka yi suna, yayin da ake 'yan lashe-lashe da taune-taune na abinci iri-iri, da dalibai daga nahiyan Afirka suka dafa.

Wannan bikin ya gayyato daukacin matasan Afirka da ke zaune a yankin Chattanooga a yankin Tennessee na Sewanee. Wani Farfesa game da harkokin kimiyyar siyasa, kuma wakili a kwamit'in Makon na Afrika, Dokta Elwood Dunn, ya bayyana Jennifer da cewa, "lalle shugaba ce ta daliban da ke Sewanee, kuma haka aka halicce ta da sigar shugabanci, zan kuma so in samu labarin wannan yarinya, 'yar Afirka, idan ta manyanta".

A gaskiya Jennifer ta bai wa jama'a Sewanee mamaki. Ta taba zama mataimakiyar Proctor, kuma kwanan nan aka zabe ta a matsayin Proctor a jami'ar, shugabar dalibai, a bikin bayar da lambobin girmamawa na shekara, kuma ita ce ma'ajin Kungiyar Al'adun Gargajiya, wakiliya ce kuma a Kungiyar Zakarun Daliban Darussa na Musamman (SPECE), da ke wayar da kan jama'a game da illar shan barasa a harabar jami'ar. Jennifer wakiliya ce kuma a Kungiyar Masana ta Sewanee, jami'ar harkokin sadarwa ta Cibiyar Mata, tana kuma shiga yin fina-finai, a ko da yaushe, yayin da wakiliya ce a Ofishin Hukumar Taimakon Bayar da Damar Daukar Daliban Jami'a.

Jennifer ta taba kai ziyara a New Orleans ta Louisiana da Tsibirin Shake-a-Leg na Florida. A kakar 2007, Jennifer ta yi bautar sanin makamar aiki, na harkokin hada-hadar ciniki na Bankin Guaranty Trust, da ke Abujar Nijeriya, daya daga cikin manyan bankunan Afrika. A halin yanzu Jennifer ta karanta darussan tattalin arziki ne, ana kuma sa ran za ta abka wa harkokin hada-hadar ciniki.

Mene ne ma'anar Pearigen

An bullo da bayar da lambar yabo ta Pearigen ne a 2006, ga duk wanda ya nuna kwazo a fannin harkokin Kungiyoyin jama'ar Sewanee. An kuma Kirkiro da

Duba Shafi Na 21

Bunmi Adeleke: Kamar Jakadar Al'adu

Ta Yi Kyakkyawar Wakilci Ma Nijeriya

A kowace shekara Shirin Tallafi Game da Koyar da Harsunan Kas ashén waj (FLTA), yana bai wa kwararru daga Nijeriya damar koyar da harsunan Nijeriya da kuma al'adun gargajiya ga dalibán manyan makarantun Kasar Amirka. Ana gudanar da Shirin na FLTA, a cikin watanni tara, wadanda ban a takardar shaidar samun digiri ba ne, wanda

Ofishin Ilimi da Al'adu na Cibiyar Ilimin dalibán Kas ashén Waje, ke daukar dawainiyar gudanarwa. Makasudin gudanar da wannan shirin, shine don a karfara yin amfani da harsunan kas ashén waje a jami'o'l da kolejojin dake Amirka da kuma wadansu manyan makarantun, yayinda ake bayar da dama ga masu koyar da harsunan kas ashén

waje, domin ganin sun habaka basirarsu da kuma iliminsu na harshen turancı, kazalika da fadada sanin jama'a da al'adun Amirka. Tsohon dalibin Shirin Fulbright FLTA, Oluwabunmi Adeleke, ya bayar da labarin irin abubuwān da ta gane wa idanunta a game da shirin na koyar da al'adun Yarbawa, a Jami'ar Texas dake Austin.

Jami'ar da ta karbi ba'kuncinmu, watau Jami'ar Texas da ke Austin, tana da wata dabi'a, a duk shekara da ake kira fahimtar Jami'ar Texas "Explore UT", wanda ina mai alfaharin halarta, domin yana da muhimmanci ga dukan jama'ar Texas. Shirin yana bayar da dama ga iyaye da dalibai daga Texas da su hallara domin sanin yadda ake koyarwa a duniya, don shirya wa fuskantar karatun takardar shaidar digiri, nan gaba.

A lokacin shirin na UT, jami'ar ta bude kofofinta ga dukan dan Texas, domin ya san irin ayyukan da ake yi kulum. An bayar da duk wani abin da kake son sani game da darussan da ake koyarwa a jami'ar, ga masu ziyyarar, kamar su kimiyya da fasaha, kazalika da al'adun kasashen waje, iri-iri.

Yarabanci na daya daga cikin harsunan da ake koyarwa a Jami'ar UT, kai har tsigar jikina ta tashi, da na ga cewa al'adun Yarbawa sun dime duniya.

Jama'a dake sassa na duniya dabam dabán, sun ziyyarci shagon kayayyakin Yarbawa, kuma suna ta yin tambayoyi game da al'adun Yarabawan. Na ji dadin da na ri'ka koya masu harshen Yarbanci da kuma wadansu al'adunmu, kazalika da kuma irin yadda duwatsun wuyanmu ya yi fice. Yara har sanya wa kawunansu sunayen



Ms. Bunmi Adeleke ce, ta uku daga hagu, tare da dalibanta, suka dauki hoto da Farfesa Wole Soyinka, lokacin da suka kai ziyyarar shirin Fahimtar Jami'ar Texas "Explore UT", a Austin.

suke yi, wani dalibin da nake koyarwa ma, tun watan Agustar bara, wanda ya ziyyarci shagonmu, ya iya dura abin hannu, na duwatsu. Kowa na ta murnar tambaya ta yadda ake yin kayayyakin suturar. Mata har tambaya ta suke yi, yadda ake goya jarirai a Kasar Yarbawa. Na nuna masu kuma yadda ake yin goyon, inda na goya wa daya daga cikin ba'kinmu jariri.

Sanin harkokin Explore UT, wani abin alfahari ne ga rayukan dubban jama'ar Texas, domin jama'a na fadada basirarsu, da sanin yadda duniya take ciki, musamman wajen sanin al'adu da halayyar jama'ar duniya.

Matasan Texas da dama, da suka halarci shagonmu, sun yi alkawarin za su dauki darasin Yarbanci, idan suka samu shiga

Duba Shafi Na 19

Dalibai Sun Tattauna 'Yanci Game Da Haihuwa Da Jami'an Ofishin Jakadanci



Mai fafitikar samar da abinci, Ronke Faniyan ce, tare da takwararta, a wani gangamin da aka yi a Birnin New York, don tabbatar da samar da abinci.

Dalibai 20 daga makarantun sakandare 36 na Nijeriya, har da wafanda ke Birnin Tarayya Abuja, suka ziyarci Ofishin Jakadancin Amirka, da ke Abuja, kwanan nan, suka kuma zauna, don tattaunawa da jami'an ofishin da wakilin kungiyoyi, a kan al'amuran da suka shafi kasashen duniya, da tanajin abinci da kiwon lafiya da kuma manufofin Amirka, a Majalisar Dinkin Duniya.

Shugaban Daliban Makarantun Sakandare, na musamman, na Majalisar Dinkin Duniya, a Nijeriya da kuma jagoansu, Chinazom Izuora, sun bayyana wannan tattaunawa a matsayin "karin kwarin gwiwa, mai amfanarwa". "Yana cikin burina na yin tunanin yadda zan zama wani abu, idan na manyanta, amma yanzu na san zan iya kawo canji tun ina karami, in ji Izuora. Matasan Nijeriya na daukar takon wakilan Amirka a makarantun sakandare, na musamman, na taron Majalisar Dinkin Duniya, a Abuja. Taken taron na bana shine,

"Muhimmancin Al'adu da Addini ga Kiwon Lafiyar Haihuwa da kuma 'Yanci".

Shugabar Kungiyar Kiwon Lafiya ta Hukumar Amirka, mai kula da ci gabon kasashen duniyar, USAID, Akua Kwateng-Ado, da Babbar Manajar Hukumar Inganta Harkokin Haihuwa ta Nijeriya (IRHIN), Fatima Muhammad, sun bayyana wa daliban cewa, al'adunmu da addinanmu, ke kawo mana cikas wajen fuskantar kalubalen inganta harkokin kiwon lafiya a Nijeriya.

Shirin na Hukumar USAID, yana bayar da gagarumin taimako ga harkokin kiwon lafiyar Nijeriya, a cewar Kwateng-Ado. Yin aiki da abokan hadin gwiwa kamar Hukuamr IRHIN, na kawo inganta harkokin kiwon lafiyar mata da kananana yara da kuma yak'i da cutar kanjamau, ta hanyar wayar da kan jama'a da ba su shawarwari da sanin yin amfani da kororon roba, da kuma rage yawan zubar da ciki.

Ms. Kwateng-Ado ta kara da cewa yin aiki da shugabannin

jama'a, da Ma'aikatar Kiwon Lafiya da kafafen watsa labarai da kuma yin tallace-tallace, da yin amfani da matasa da sauran masu hannu a cikin wannan harkar, Hukumar USAID ta samu gagarumar nasarar manufinta, na kara gane harkokin da suka shafi kiwon lafiya, musamman game da mutuwarr da mata masu juna-biyu ke yi, da cutar kanjamau. An kiyasta cewa, mata dubu 60 ke mutuwa a Nijeriya, kowace shekara, wajen haihuwa, wanda kuma su ne na biyu, a duk duniya, sai kuma Kasar Indiya. Lokacin da take bayyana irin abubowan da ta gani, lokacin da ta taba halartar Taron Matasan Duniya, na Majalisar Dinkin Duniya, a New York, game da 'yancin tanadin abinci, Ronke Faniyan, wata dalibar Shirin ACTIONAID, ta shawarci daliban da su tashi haikan, wajen magance matsalolin da ke fuskantar Nijeriya. "A matsayina, na daya daga cikin kananana yara, wafanda ke dauke

Duba Shafi Na 22



Shugaba Jimmy Carter ne, ke mika lambar yabon yaki da cutar kurkunu ga Shugaba Amadou Tourmani Toure na Mali, ranar Laraba 3 ga watan Afrilu. A hagunsa kuma, Mataimakin Shugaban Ayyukan Lafiya na Cibiyar ta Carter ne, Dokta Donald R. Hopkins.

Kasashen Afrika Hudu Sun Karbi Lambar Yabo Ta Carter A Kan Kawar Da Cutar Kurkunu

Daga Idika U. Onyukwu

Kasashen Afrika hudu, Barkina Faso da Kode-Buwa da Habasha da Togo, sun sami Lambar Yabo ta Gidauniyar Carter game da Yunkurin Kawar Da Cutar Kurkunu, ranar 2 ga watan Afrilun 2008, a otel din Sheraton da ke Abuja. An karamma kasashen ne game da koñarin da suka nuna, na dakatar da yaduwari cutar kurkunu, a 2007. Kasashen hudu sun shiga sahun kasashen Benin da Mauritaniya da Uganda da Jumhuriyar Afrika ta Tsakiya da Kamaru da Cadi da Indiya da Kenya da Pakistan da Senegal da kuma Yemen, wajen cimma wannan gagarumar nasara.

Nijeriya ta sami wani yabo na musamman, a kan koñarinta na

kawar da cutar, tun bara, a inda ma'aikatan suka yi hasashen cewa za su cimma nasarar yin hakan, a wannan shekarar.

Uwargidan tsohon Shugaba Carter, Rosalynn Carter, da Mataimakin Shugaban Kiwon Lafiya na Cibiyar ta Carter, Dokta Donald Hopkins, da Darektan

Aikin kawar da cutar kurkunu na Cibiyar Carter, Dokta Ernesto Ruiz Tiben, ne suka gabatar da lambobin yabon. Shugaba Amadou Toumani Toure na Mali, kuma ya sami wata lambar yabo ta musamman, wajen shugabancin yaki da cutar ta kurkunu, a dukan kasashe renon Faransa da ke Afrika. Kwayoyin



Kasashen Barkina Faso da Kode-Buwa da Habasha da Togo ne da suka sami lambar yabon ta Cibiyar Carter, wasanda jakadun kasashensu suka wakilta tare da Shugaba Jimmy Carter da uwargidansa Rosalynn, a cikin hoton.


cutar kurkunu ba karamar illa suke yi ba, wajen gallaba wa jama'a masifa da tauye harkokin tattalin arzakin kasa da muzanta rayuwa. Miliyoyin marasa galihu a nahiyyoyin Afirka da Asiya. Jama'a na kamuwa da cutar ne ta shan gurbataccen ruwan da ke dauke da kwayoyin cutar. Bayan kamar shekara daya, sai ya haifar da tsutsa a cikin jiki, mai kusan tsawon mita guda, da za ta fito daga cikin wani miki. Yaran da ke fama da wannan cutar, ba za su iya zuwa makaranta ba, domin kamar sauran wadanda ke dauke da cutar, sukan na'kasa bayan kamar watanni biyu, da zarar tsutsar ta kunno kai.

Irin gangamin da Cibiyar Carter ke yi a duniya, ya sanya kamuwa da cutar ya ragu da fiye da kashi 99 cikin 100, watau daga akalla jama'a miliyan uku da dubu 500 da ke da cutar a 1986, ya zuwa kasa da dubu 10, a 2007.

A yau, kasashe biyar ne kacal, watau Nijeriya, mai masu cutar 73 da Nijar mai goma sha daya, sai kuma Sudan da Gana da Mali, wadanda har yanzu ba su kawar da cutar ba. Yanzu Gana da Sudan, aka bayar da rahoton cewa, suke da yawan kashi 96 cikin 100 na daukacin wadanda ke da cutar a duniya.

A Nijeriya, Shugaba Carter ya lura cewa, sauran kadafan a kawar da cutar, a sakamakon kyakkyawan jagorancin tsohon shugaban kasa, Janar Yakubu Gowon da ma'aikatan kiwon lafiyar da ke taimakawa wajen rage yawan masu kamuwa da cutar daga dubu 653, a cikin 1989, ya zuwa kasa da 32 a 2008.

A wata hirar da ya yi da manema labarai, jim kadafan da bayar da



Mun samo wadannan bayanan ne daga Cibiyar Carter

Yadda Ake Rigakafin Cutar Kurkunu

Babu wata allura ko kuma wani maganin da za a yi amfani da shi domin rigakafi, ko kuma maganin cutar kurkunu. Mutum ko ya kamu da cutar ba ya sani, har sai bayan shekara guda, bayan da ya sha gurbataccen ruwan da ke dauke da kwayoyin cutar, lokacin da zai ga wani abu kamar zare na fitowa daga cikin jikinsa.

Da zarar kuma zaren kurkunu ya fara fitowa, ma'aikacin aikin jinya zai daura mata itace ne mai tsawon kamar kafa biyu zuwa uku, a rika janyo ta, tana bin itacen, a hankali, a hankali. Wannan mugunyar azaba takan dauki tsawon kusan watanni biyu.

Ilmantarwa da kuma wadansu hanyoyin fasaha, na canza wa cutar yanayin rayuwa kadafan ake, rigakafin rage bala'in cutar kurkunu, musamman ma a kara da wadansu dabarun, kamar na fadakarwa game da kiwon lafiya.

Sauran hanyoyin dakatar da yaduwar cutar sun hada da hana masu cutar ta kurkunu shiga wuraren da ake dibar ruwan sha, ko a gina rijiyar burtsatse, ko kuma rijiyi ta gargajiya, mai surfin gaske da kuma zuba wa ruwan sha maganin kashe kwayoyin cutar ruwan da ake kira ABATE, wanda Kamfanin BASF ke bayarwa, kyauta.

Babban Zaben Amirkha Na 2008

ZABEN FITAR DA DAN TAKARA



Ranar 3 ga watan Janairu, aka fara taron jiga-jigan jam'iyyun siyasa a Iowa: Zaben Fitari da Dan Takara, a New Hampshire, a ranar 8 ga watan na Janairu, wanda ya haddasa hada-hadar zaben fitar da wanda zai zama shugaban kasar Amirkha da kuma murde-murde sanin wace jam'iyyar siyasa ce za ta mamaye majalisar kasa da kuma gwammatacin jihohi 50. Daga yanzu kuma sai 4 ga watan Nuwamba, lokacin da za a kammala babban zabe, yayin da ake sa ran rantsar da sabon shugaban Amirkha, a ranar 21 ga watan Janairun 2009.



Hillary Clinton

Hillary Clinton, a halin yanzu 'yar Majalisar Dattijai ce, mai wakiltar mazabar New York kuma ita ce za ta fara zama shugabar Amirkha, mace, ta farko, muddin aka zabe ta.

Tun 2001 take a Majalisar Dattijai, kuma ta taimaka wa tsaka-tsakin masu galihu, a Amirkha, wajen rage yawan harajin da suke biya, ta kuma tallafa ga inganta harkokin inshorar kiwon lafiyar yara, ta kuma yi ruwada-tsaki, wajen ganin an kare irin abincin da ake nomawa a Amirkha, daga'yan ta'addan da ka iya gurbata shi.

Ta kuma taba zama uwargidan shugaban kasa, daga 1993 zuwa 2001, lokacin da mai gidanta yake shugaban kasa.

An haifi Hillary Clinton ne, ranar 26 ga watan Oktobar 1947, ta kuma girma a Chicago, haben birnin park Ridge, da ke Jihar Illinois. Ta halarci Kolejin Wellesley da ke Massachusetts da Makarantau Lauyoyi ta Yale. Ta kuma yi aiki, a matsayin mai gabatar da kara, yayin da ta zama uwargidan gwamma, lokacin da mijinta ya zama gwamnan Jihar Arkansas. Hatta 'yarsu, Chelsea Clinton, ba a bar ta a bayu ba, wajen ruguguwar yakin neman zafen. ■

Taron na jiga-jigai, a jihohi ake yin sa, inda masu jefa kuri'a, wadanda mafi yawansu 'ya'yan jam'iyyar siyasa ne, za su hallara, domin nuna ra'ayinsu a kan dan takarar da suke son ya tsaya zabe da kuma zaben wakilan da za su halarci taron na jiha don ci gaba da zaben dan takarar. Ana yin zaben fitar da dan takarar ne a jihohi, inda suke jefa kuri'a fitar da wanda zai tsaya takara, da kuma zaben wakilan jami'an jam'iyya da za su halarci babban taro na kasa.

Ana iya kebe zaben na fitar da dan takara ga 'yan jam'iyya kafai, ko kuma



Barack Obama


A matsayinsa na wanda ya taba zama dan majalisar dattijai, kwanan nan, daga mazabar Illinois, Barack Obama, ne zai zama ba'kar fatar Amirkha na farko da zai zama shugaban Amirkha, idan an zabe shi. Tun 2004 Obama yake a majalisar dattijai, inda ya gabatar da batun dokar bai wa jama'a damar shiga harkokin jam'iyyun siyasa fiye da biyu, wanda ya sanya jama'ar Amirkha suka san yadda ake kashe dalolin kudin harajin da suke biya, ta yanar-gizo. Har ila yau, ya zama wakilin Kwamitau Harkokin Mazan Jiya, wanda ya taimaka wa tsaffin sojojin da suka yi yake-yake a Iraq da Afghanistan.

A da, Obama yana aiki ne a fungiyoyin taimaka wa jama'a, kuma lauya ne, mai kare ha'kin 'yancin dan-Adam, a Chicago, kuma ya taba zama dattijai, no tsawon shekaru takwas, a majalisar dattijai ta Jihar Illinois.

An haifi Obama ranar 4 ga watan Agustar 1961, a Tsibirin Hawaii. Ya kuma yi zama a wuran da dama, ciki har da Indonesia. Mahaifinsa ke fito ne daga Jihar Kansas, yayinda mahaifinsa dan Kasar Kenya ne. Obama ya yi karatu a Jami'ar Columbia da ke New York, ya kuma samu digiri a fannin shari'a, a Jami'ar Harvard da ke Massachusetts. Shi da matarsa, Michelle Obama, suna da 'ya'ya mata ne biyu. ■

a bude shi ga dukan mai jefa kuri'a da zai bar jam'iyyarsa, domin zabar dan takara a wata jam'iyyar da ba tasa ba. Tun 2004, ake gangamin yakin neman zabe, a fakaice, tun kafin a kaddamar da Shirin Zaben na 2008, lokacin da masu neman a tsayar da su takarar suka fara kutsawa domin samun amincewar jama'a, da tsara dabaru da neman kudin taimakon zabe da kuma nuna cancantsarsu.

A wannan fitowar, za mu fara ne da tarihin rayuwar manyan 'yan takarar na jam'iyyun Democratic da kuma Republican. ■



John McCain

A halin yanzu John McCain dan majalisar dattijai ne mai wakiltar Arizona, shi kuma zai fi duk wani shugaban Amirkha da aka taba yi, tsifa, muddin aka zabe shi. Tun 1986 yake a majalisar dattijai, ya kuma shahara a kan shugabantar dokokin gyara harkokin samar da kufaden gudanar da zabe da dokokin yin karamar murya.

McCain, wanda a halin yanzu uba ne, kuma kaka ne, ya yi shekaru 22 ya na aikin sojan ruwa na Rundunar Amirkha. Ya yi yakin Vietnam, inda aka taba kama shi, a matsayin bursunan yakin, na tsawon shekaru biyar, yana kuma da lambobin girma, na nuna jaruntaka a rundunar sojan ruwa.

An haifi McCain ranar 29 ga watan Agustar 1936, a yankin Mashigun Panama, lokacin da mahaifinsa ke sojan ruwa na Amirkha. Ya yi karutunsa a Jami'ar Sojan Ruwa ta Amirma. Ita kanta, uwargidan MacCain, Cindy McCain, ta sha gwagwarmaya a fungiyoyin bayar da taimakon agaji na kasashen dunia da dama.

McCain yana da 'ya'ya bakwai, cikinsu har da yaro daya da ya dawo, kwanan nan daga yakin Iraq da kuma wata budurwar da ya dauka reno daga Gidan Marayu na Mother Theresa a Kasar Bangladesh. ■

Amirka Da Nijeriya Sun Yi Bikin Tunawa...

Daga Shafi Na 7

Microsoft Nigeria, da kuma Kamfanin Sigari na British-American Tobacco da kuma Hukumar USAID.

Tsintsiya

Nijeriya, kasce mai arzikan jama'a da al'adu da addinai, da kuma jan ra'ayi, amma har yanzu al'amarin jituwar addinai yana zama matsala. A bisa ga Kokarin kawo hadin kai da fahimtar junna a tsakanin jama'ar Nijeriya da kungiyoyin addinai, Ofishin Jakadancin Nijeriya ya wallafa wani fim, mai suna "Tsintsiya madaurinki daya". An lafabba masa wannan sunan ne, domin koyi da wani fim da aka yi a 1930, wanda aka sani da suna *The West Side Story*.

Jama'ar Nijeriya fiye da 250, cikinsu har da dalibai daga jami'o'i da makarantun sakandare suka halarci nunin wannan fim. Babban Sakataren Hukumar Jami'o'i ta Kasa, Farfesa Julius Okojie, ya halarci nunin fim din, tare da Babban Darektan Hukumar Finafinan Nijeriya da Bincikar Sauran Fina-finai, Emeka Mbah.

A wajen jawabin bude taron, Ambasada Sanders ta bayyana cewa, "Haduwar al'adu da yarurruka da addinai a Nijeriya, na da babban tasiri ga kasar, haka kuma wannan fim na Broom wani hannunka mai sanda ne mai nuna cewa tsintsiya, madaurinki daya". A halin yanzu wanda ya shirya wannan fim na "Tsintsiya", Hamisu Lamido Iyan-Tama, yana nan yana rarraba shi a Arewacin Nijeriya, inda rikicin addini ke cin rayuka, a cikin 'yan shekarun nan, yake kuma neman dagula halin kan



Kungiyar mawa'kan Fabulous Four tare da mawa'kiyar nan, Ursuline Kairson, a Dandalin MUSON, da ke Legas.

da ake da shi.

Sauran bukuwan da aka yi, a wajen shagalin na AAHM, a Abuja, sun hasda da wata cashewar "Master Class" da aka yi a zauren The Dome, a karkashin jagorancin makadan jazz na Amirka, watau The Fabulous Four da kuma mawa'kiya, mai suna Ursuline Kairson, a Zauren Hilton Congress a wajen Bikin Tunawa da Ranar Samun 'Yancin Kan, da Ambasada Sanders ta karbi bakuncin, don tunawa da shekaru 232 da Amirka ta samu 'yan kai. Da mawa'kiyar nan, Ursuline Kairson da kuma The Fabulous Four (Clem Ashford da Tom MacClung da Michael Robinson da Fred Tuxx) suka cashe, a wajen kalankuwar.

Shirin Renon Makaranta:

Ambasada Robin Reneé Sanders na cikin wadsanda suka halarci bikin "Shirin Renon Makaranta", a inda dalibai 110 na Makarantar Makafi

ta Pacelli, da ke Surulere, ta Legas suka yi. Jakadar ta bayar da littafan koyon karatun makafi har 650, game da darussan lissafi da kwarewa ga Turanci da kuma kimiyya.

Har ila yau, ta bai wa makarantar, ta hannun shugabar makarantar, kayayyakin abinci, kamar su shinkafa da garin kwaki da man tuyu, wanda aka kiyasta kudinsa a kan Dolar Amirka dubu daya. Kuma kungiyar mawa'kan The Fabulous Four sun gudanar da wata bita ga daliban Makarantar Makafi ta Pacelli, da yamma kuma suka cashe. Daliban makarantar sun gamsu da irin musayar ra'ayoyin da ka yi dangane da yadda rayuwa za ta kasance.

A cibiyar MUSON kuma da ke Legas, Ursuline Kairson da The Fabulous Four, sun tsima ba'ki fiye da 300, da maraice. Darektan

Duba Shafi Na 22

Ofishin Jakadancin Amirka Ya Sanya Sunan Rosa Parks

Daga Shafi Na 19

ko kuma suka kula da muhimmancinsa, wajen sanin hanyoyin bayanai na zamani. Bari kuma in yi jawabi a matsayina na 'yar jarida, kuma kwararra, ga irin gajiyar da na ci na wannan cibiyar, na kashin kaina da kuma fagen samun dabaru da musayar ra'ayoyi. Zan iya cewa, ba tare da wata tababa ba, wannan cibiyar ta sanya

na zama babu wani dan jaridar da ya fi ni".

Mai jawabi a wajen bikin, wadda kuma aka zaba dokin karbar lambar yabo ta Sakataren Gwamnatin Amirka, a 2008, Ms. Lillian Ekeanyanwu, ta bayyana cewa, "Na ji dadi matuka, da na halarci wurin nan yau, inda muke murnar, ba tarihi kadai ba, amma har da

tarihin samun nasara. Gwarzuwa Rosa Parks gagarumar nasara ce ga duk wani abin da ke da kyau da ya mamaye mara kyau, da kuma kamanta ta da hasken da ya kore duhu". Wani dan Nijeriya, mai zane-zane, Mohammed Sulaiman ne, ya zana hoton Rosa Parks, wanda yanzu aka rataye, a Cibiyar Nazarin Ilimin da Watsa Labarai. ■

Na'urar Bincikar Miyagun Kwayoyi Da Ke Boye A Cikin Jiki

Daga Shafi Na 9

dukan na'urorin za su fara aiki. Da taimakon wadannan na'urorin, dukan masu aikin sarki, za su iya ganewa da kuma tsare duk wanda ke fataucin miyagun kwayoyi, da ke amfani da filayen jiragen sama. Hakika, wannan shi zai kori duk wani falken miyagun kwayoyi daga wadannan filayen jirgin saman, idan aka dukufa da yin aiki da wadannan na'urorin. An kuma kashe fiye da Dolar Amirka miliyan d'aya, wajen sayen wadannan na'urorin da kuma horar da wadanda za su ri'ka sarrafa su.

Ambasada Sanders ta ce, tana

alfahari da wannan hadfin gwiwa da Gwamnatin Amirka ta fulla da Nijeriya da kuma irin dangantakar da ke tsakanin jami'an yakin da miyagun kwayoyi da ke kasashen biyu.

Lokacin da yake karbar na'urorin, a Filin Jirgin Saman Nnamdi Azikiwe, da ke Abuja, Alhaji Giade ya gargadsi duk mahalukin dake da burin shiga fataucin miyagun kwayoyi, kuma yake son ya biyo ta filayen jiragen saman, don kai muguar hajarsa zuwa kasashen waje, da ya tabbatar cewa, tafiyarsa za ta kare tun daga filayen jiragen saman Abuja ko

Legas ko Kano ko kuma Fatakwal. Daga nan kuma babu inda zai yi birk'i sai kotu, inda zai fuskanci hukunci.

Alhaji Giade ya jaddada cewa, hukumarsa ta yaki da miyagun kwayoyi na farin ciki da wannan hadfin gwiwar da Gwamnatin Amirka.

"Muna cikin wannan harkar, tare, kuma ba za mu gajiya ba. A duk ranar da muka kama wata muguar kwaya, muna yin godiya ne ga Allah, domin irin rayukan da za mu ceta, a wani wuri, ko kuma ta wani fanni, ya-Allah a nan gida ne, ko kuma wata uwa duniya". ■

Gwamnatin Amirka Ta Bayar Da Dolar Amirka Miliyan 11 Don...

Daga Shafi Na 10

habakar harkokin tattalin arziki", inji Ambasada Sanders.

A karkashin wannan shirin, Hukumar ta USAID da abokan hadfin gwiwar, za su bullo da dabarun da za su yi jagorancin samun biyan bukata ga aikin noma, da kasuwancin amfanin gona da kuma karin daraja da tallafa wa masana'antun da ke yankunan karkara, kazalika da bunkasa kokarin bankuna, wajen zuba jari don tallafa wa dukan sassan uku. Ita

kuma kamuwar da za a gitte, zai sa bankunan su ri'ka biyan bukati masu muhimmanci, ga manema bashi, wajen basu jarurruka na gajeren lokaci, ba tare da wata asara ba, kazalika da basussukan da za su dsauki tsawon lokaci, kafin a biya, ga manyan ayyukan da ke bukatar manyan jari. Wadanda suka halarci bikin, sun hada da Babban Darektan Bankin PHB, Akinsola Akinfemiwa da na Bankin Skye, Mr. Francis Atuche, da kuma Darektor Hukumar USAID, Ms.

Sharon L. Cromer, da dai manyan ba'ki daga gwamnatocin Nijeriya da kamfanoni masu zaman kansu. Yau, wajen shekaru 50 ke nan, Hukumar USAID ke aiki a Nijeriya, a cikin 2007 kuma ta bayar da tallafin ayyukan ci gaba, da gudanar da mulkin dimokradifiyya da bunkasa aikin noma da inganta tattalin arziki, da tallafa wa harkokin ilimi da kiwon lafiya da kuma renon kananan yara, da rigakafin cutar kanjamau, na misalin Dolar Amirka miliyan 190 ga Nijeriya. ■

Ambasada Sanders Ta Tabbatar Wa Hukumar EFCC...

Daga Shafi Na 11

Ambasada Sanders ta jaddada cewa, "Na zo nan ne, don in tabbatar maka da cewa, za mu ba ku dukan taimakon da kuke bukata. Har yanzu kofar horar da jami'anku a bude take, a kan kawancen da muke da shi, na kokarin karfafawa da inganta harkokin hukumarka". Tun cikin 1999, Sashen Bincikar

Miyagun Kwayoyi da Tabbatar Da Doka, na Ofishin Jakadancin Amirk, da ke Nijeriya, ya bayar da himma, matuka, ya kuma bayar da taimako, mai yawa ga hukumomin tabbatar da doka, a Nijeriya. Shirin tabbatar da dokar ya kunshi manyan fannoni bakwai, wadanda suka hada da magance fataucin miyagun kwayoyi da zambar

kufade, musamman cutar '419", da laifuffukan bakin haure da wadata 'yan sanda da kayayyakin aiki na zama ni da kuma maganin cin hanci da murdiyar kudi. Har ila yau, shirin ya funshi wadansu bangarori na fataucin dan Adam. Shirin yana bayar da kudin horar da jami'ai da kayayyakin aiki ga Gwamnatin Nijeriya. ■

Daga Shafi Na 13

lambar yabon ne, domin girmama Mataimakin Farfesan Sashen Kimiyar Siyasat, kuma mataimakin shugaban harkokin hulda da jami'a, kuma shugaban sashen dalibai, Robert Wesley Pearigen. Bayan da ya kammala karatur digirgir a Jami'ar Duke da ke Sewanee, "Dean P", kamar yadda aka fi saninsa, ya dawo a 1986, don zama shugaban dalibai maza. A 1994 kuma, ya zama shugaban dalibai da jami'ansa har ya zuwa watan Yulin 2005.

A matsayinsa na shugaba, yana da matukar imani ga harkokin kungiyoyi da kuma burinsa na

ganin kowane dalibi ya "samu wurin tsuguni", a wannan wurin da yake aiki. Dukan rayuwar Pearigen ta kare ne a aji, ko kuma a tarurruka, ko harkokin dalibai, na ganin jama'ar Sewanee sun bunkasa.

Ya fi mayar da hankali, musamman, ga harkokin samar da guraben ilimi ga dalibai, da mutunta su, da shugabanci da bauta wa jama'a, don yana girmama duk wani dalibi.

Irin dangantakar da Pearigen ya shuka a tsakanin dalibai, ba karamin al'amari ba ne ga jama'ar Sewanee. Sauran ayyukansa sun

hada da gina Majalisar Dalibai ta din-din-din, da karfafa zukatan jami'an harkokin ilimin dalibai da sassa da kuma gine-ginen jami'ar, musamman Zauren Cin Abinci na McClurg, da fadada wuraren kwanan dalibai da ayyukan fulla dankon zumunci da sababbin kayayyakin ayyukan Cibiyar Bayar da Shawarwari ta Jami'ar da kuma Zauren Taro na Humphreys.

Har ya zuwa yau, ana cin moriyar irin gudunmawar da ya bai wa jama'ar Sewanee, yakin da wadanda suka samu lambar yabon da aka sanya wa sunansa, na ci gaba da ayyukan da ya faro. ■

Daga Shafi Na 14

Jami'ar ta UT.

Kwanan nan, Jami'ar UT, ta yi marhabin da dan Afrika na farko da ya taba samun lambar yabo ta duniya ta Laurette, watau Farfesa Wole Soyinka, har ma na tattaro abokan aikina, muka yi wani wasan kwaikwayon da ya wallafa, mai suna, Zaki da Lu'ulu'u, 'The Lion and the Jewel'.

Jami'a sun yi nishadi. Mun kuma gayyaci wani Farfesa a sashen wasannin kwaikwayo ya

shugabanci shirin. Wannan wasa na kwaikwayo kuma ya haifar da kafuwar wata kungiyar 'yan rawa mai suna, Kungiyar 'Yan Rawan Kasashen Afirka Dake Uwa Duniya.

Jami'a da dama sun cire kwantsar idon ganin raye-rayen namu da na kungiyar raye-raye ta PROARTS da ke Texas, wannan kuma ya nuna irin yadda ake da bukatar zumunci da juna. Na kuma ji dadin yadda na dafa wa babban bako, Wole Soyinka, abincin Yarbawa, lokacin

Bunmi Adeleke: Kamar Jakadar Al'adu

da ya ziyarci Jami'ar ta Texas, da ke Austin. Wannan kuma wata dama ce, na samu, ta halartar shirin na FLTA, a karkashin shirin Fulbright. A karshe dai, ina mai farin cikin cewa, akwai dama da yawa da wannan shiri na Fulbright ke bayarwa. Daga yanzu kuma, shirin Harsunan Kasashen Waje na Shirin Fulbright, ya kai makurar da ya danganci yadda wani ya yi amfani da shi. Yanzu kuma Cibiyar Ilimi ta Duniya, ta bude mana fage, dole kuma mu yi amfani da shi. ■

Daga Shafi Na 15

da nauyin shugabanci, nan gaba, bai kamata mu rika yin sakaci ba da matsalolin harkokin siyasa da tattalin arziki da kuma kiwon lafiyar da ke addabar Nijeriya”.

Ta shawarci daliban da su “tsunduma ga gyaran al'amarin”. Faniyan tana aiki ne a Hukumar Yaki da Kanjamau, ACTIONAID “Activista”, kungiyar matasan da ke fafitikar yaki da yunwa. Activista tana aiki ne, kafada-dakafada, da wadsansu wakilan majalisun dokoki, don gabatar da batun samar da abinci, a gabon Majalisar Dattijai, in ji Faniyan,

Dalibai Sun Tattauna 'Yanci Game Da Haihuwa

amfani da ma'adinin 'Uranium'.

Darfur na cikin kasashen da Amirkta damu da su, in ji Martineau. Ya bayyana irin kokarin harkokin diflomasiyyar da Amirkta ke yi, game da kawo zaman lafiya a Darfur, ta yin amfani da shirin tsaron lafiya na Majalisar Dinkin Duniya da kuma Kungiyar Kasashen Afrika. (UN-AU). Martineau ya ce, raba Isra'ilawa da Falasdinawa, da fadsa harkokin kasuwanci, a sawwake, da kara mutunta mutuncin dan Adam, na da muhimmancin gaske ga fudurin Amirkta Majalisar Dinkin Duniya (UN).

Daga Shafi Na 17

lambobin yabo, Shugaba Carter ya ce, irin galabar da aka samu dangane da bayar da lambobin yabon, “ta samo asali ne daga irin yadda jami'an gwamnati da ma'aikatan kiwon lafiya da masu bayar da agaji da duba gari a kauyuka, suka dukufa a kan kula da al'amarin.” Ya kara da cewa,

wannan nasarar da aka samu, mai dimbin tarihi, wajen yaki da cutar kurkunu, “ta kara mana zimmar, ni da Roselynn da sai mun ga karshen wannan mummunar cutar, da zai zama tarihi, a tsawon rayuwarmu”.

Cibiyar Carter ta fara gudanar da Yakin Kawar da Cutar ta Kurkunu ne, a 1986, a inda ta taimaka wa

Kasashen Afrika Hudu Sun Karbi Lambar Yabo Ta Carter

Kasar Pakistan wajen kawar da cutar, wanda a yau, cibiyar ce ke jagorantar yaki da cutar kurkunu a dukan fadin duniya, tare da Cibiyar Rigakafi da Kula da Cututtuka ta Majalisar Dinkin Duniya da Kungiyar UNICEF da ma'aikatun lafiya na duniya da kuma sauran abokan hadsin gwiwa.

Daga Shafi Na 19

Shirin na Cibiyar MUSON, Mista Kitoyi Ibare-Akinsan, ya yi tsokacin cewa, wannan taron da aka yi, shi ya fi kowane bikin da Ofishin Jakadancin ke yi, a cibiyar ta MUSON. Ya ce irin yadda suka tsima, ya nuna ana da bukatar kara sanin shirye-shiryen al'adun jama'ar Amirkta Nijeriya.

Lokacin kuma da aka gabatar da wani shirin a Jami'ar Ibadan, ofishin jakadancin Amirkar, ya gabatar wa malamai da daliban da kuma jami'an sassan jami'ar, wani abin zantawa a kai, game da “Dangantakar da ke tsakanin Amirkta da Nijeriya da kuma

muhimmancin girmama junna, a kasa mai jama'a da dama”. Shugaban Jami'ar, Farfesa Olufemi Bamiro, tare da manyan jami'an mulki da sauran jami'ai da kuma dalibai fiye da 600 suka halarci laccar. Kungiyar mawakan jami'ar ta rera wakoki da dama, yayin da Sashen Wasan Kwaikwayo ya yi wata mashahuriyar rawa, “yaro bai iya ba, bai koya ba”. Jami'ar Sashen Bayar da Shawarwari ta Ofishin Jakadancin Amirkar, Erin Sweeney ta gabatar da jawabi game da al'adun Amirkta, ta kuma bayyana irin yadda ta gudanar da rayuwarta a matsayinta na Baamirka.

Amirkta Nijeriya Sun Yi Bikin Tunawa...

An kammala shagulgulan tunawa da ranar ta AAHM a Nijeriya, da wata rana ta biyu, inda aka yi ciye-ciye da tandé-tande, a Legas. Ambasada Sanders tare da karamar Jakadar Amirkta a Legas, Donna Blair, suka karbi bakuncin fiye da baki dubu. Babban bako a wajen liyafar shi ne Gwamnan Jihar Legas, Babatunde Fashola. An kuma karrama dukan wanda ya halarci liyafar da kafe-kade da kuma abincin mutanen Amirkta da kuma al'adunsu. Har ila yau, makadan The Fabulous Four da Ursuline Kairson, sun cashe a liyafar.



Majalisar Kungiyoyin Kasuwanci Ta CTO Ta Mayar Da Hankali Ga “Cire Tarnakin Kasuwanci A Duniya”

Sashen Harkokin Kasuwancin Amirk a Nijeriya, zai karbi ba kuncin Bikin Baje Kolin Majalisar CTO na 2008, daga ranar 12 zuwa 16 ga watan Mayu, na wannan shekarar, a Dandalin MUSON da ke Legas. Baje Kolin da tarurrukan kara wa juna ilimi, na Majalisar ta CTO, wani yunkuri ne na bunkasa kayayyakin ayyuka na Sashen Harkokin Kasuwanci na Amirk a ke Nijeriya.

Wannan kuma shi ne baje kolin da ya fi kowane bikin baje koli girma a Yammacin Afrika, inda kananan kamfanonin dake hulfa da kamfanonin da ke yin kayayyaki, da sarrafa su, da na na'urori, masu aiki da kwakwalwa, da na sadarwa da na ofisoshi, a Amirk a, za su nuna irin baiwar da suke da ita, game da Fasahar Amirk a da kayayyakin aiki a Nijeriya, don sayarwa a yankin na Afrika.

Baje kolin, na kwanaki hudu, zai gudanar da abubuwa da dama, kama daga tarurrukan kara wa juna ilimi da nunin kayayyakin masana'antu.

Baje Kolin Majalisar ta CTO, na 2008, zai mayar da hankali ne a kan na'urorin asibitoci da karatun da ba sai an zauna a aji ba, da kuma hulfa ta yanar-gizo. Sauran kananan abubuwan da za a gudanar sun hada da magance aika laifuka, ta yanar-gizo, da yin amfani da na'urori, wajen gudanar da harkokin mulki da na'urorin gano aikata zamba da sauransu, hatta ma har da na sayar da tikit da kuma harkokin banki. Musamman an shirya wannan bikin ne, domin harkokin kasuwanci da damar zuba jarurrukan da ba sai an ga juna idido ba, kazalika da ayyukan da kamfanoni keyi.

Tarurrukan kara wa juna ilimin na Majalisar CTO, da za a gudanar ranar 15 ga watan Mayun 2008, za su gabatar da kwararru na cikin gida da waje, musamman wadanda aka sani da yin fice, a fannonin harkar kayayyakin lantarki da kayayyakin kyautata rayuwa. Ana gayyatar kowa a bikin baje kolin da tarurrukan, musamman ga wadanda ke gudanar da harkokin bunkasa rayuwar matasa.

Domin karin bayani, a tuntubi Babban

Jami'in Harkokin Kasuwanci, Anayo Agu, a k a n y a n a r - g i z o Anayo.Agu@mail.doc.gov, domin yin rajista da kuma biyan kudin rumfunan baje kolin, ko a tuntubi Jami'ar Kudi da

M u l k i , D o m i n i c a N w o s u , a Dominica.Nwosu@mail.doc.gov ko Jami'ar Kasuwanci, Folashade Egbaiyelo, a kan wayar tarho 2610241, ko yanar-gizo Folashade. Egbaiyelo@mail.doc.gov ■

Yin Rajista da Bikin CTO Na 2008

Idan wani na bukatar shiga bikin baje kolin sai ya biya Naira dubu 200, ta takardar banki ta “draft” ga Ofishin Karamin Jakadan Amirk a ke Legas. Wannan kudin sun hada da duk wadansu takardun shaidar da za a samu, hada daga takardun aiki da tallace-tallace da kuma ginin rumfuna. Ciki har da ofishi mai fadin murabba'in mita uku, (amma kada a zafe ga sayen rumfuna fiye da biyar) da kujeru da tebur da harkokin tsaro, a waje, fage da lokacin tarurrukan kara wa juna ilimin. Kuma Sashen Harkokin Kasuwanci na Amirk a ne, kadai, ke da ikon yanke hukunci a kan abin da za a sayar wa mai shiga bikin, domin sanin da-wa, da-wa, za su shiga bikin.

Domin yin rajistar Baje Kolin CTO na 2008, aike da biyan kudinka da tarihin kamfaninka, ta yanar-gizo, ko kuma hannu-da-hannu, ga Jami'ar Kasafin Kudi da Mulki, Dominica Nwosu, a kan wayar tarho mai lamba 2610241, ko 2619856, ko Dominica.Nwosu@mail.doc.gov Ga sababbin kamfanoni dole ne su yi rajista a yanar-gizo www.buyusa.gov/nigeria Idan kuma ana bukatar karin bayani ko taimako, to a tuntubi Jami'ar Harkokin Kasuwanci Folashade Egbaiyelo, a kan yanar-gizo Folashade. Egbaiyelo@mail.doc.gov


Tsare-tsaren Bikin CTO 2008

- “Yin amfani da na'urorin aikewa da sakonni ta 3G, wajen harkokin ciniki da duniya da kuma sanin makamar zuba jari”. Mai bude taron shi ne Miguel Pardo De. Zela, Shugaban Kamfanin Kasuwanci Da Gudanar da Zuba Jari na Duniya, (GTIM) da ke Amirk a.
- “Na'urorin Asibiti: Yadda na san suke aiki” daga bakin Phillip Silberberg, na Sashen Bincikar Rashin Lafiyan Yara, da ke Asibitin Yara ta Omaha, da kuma Dokta Austin Egbunike, Shugaban Kungiyar Kare Mutuncin 'Yan Kasuwa ta Duniya, reshen Nijeriya (NIFA).
- “Kare Mutunci, shi ne Kalubalen Nijeriya: Yadda 'yan kasuwan Nijeriya za su amfana da na'urorin zamani wajen sanin irin yadda ake aiwatarwa da kare irin kayayyakin da suke yi” Mai gabatar da jawabi shine, Farfesa Olu Olatidoye, Babban Jami'in Kamfanin Tido Tech International L.L.C. (TTi), da ke Atlanta Georgia.
- Kaddamarwa da Nunin Kayayyaki: kayayyakin su ne wayar tarho mai bidiyo ta “5Linx Video: Babbar hanyar sadarwa a harkokin ciniki a duniya. Masu jawabi su ne:
 - * Lisa Nicole Cloud, Mataimakiyar Shugaban kamfanin Int'l sales, 5Linx International, Inc, na Amirk a da Babban Jami'in kamfanin Elite Marketing Strategies Inc.
 - * Farfesa Olu Olutidoye, Jami'ar Saye Da Sayarwa a kamfanin 5Linx Interian, Inc na Amirk a da Babban Jami'in kamfanin Tido Tech. International, L.L.C. (TTi)
- “Yin amfani da fasaha, don harkokin mulki da na gudanarwa a masana'antu”, mai jawabi ita ce Farfesa Dora Akuyili Babbar Jami'ar Hukumar NAFDAC (Hukumar Bincika Ingancin Abinci da Magunguna ta Kasa).
- “Ka sani, ka kuma samu: Kaura daga tu'kin acaba zuwa ga sayar da na'urorin zamani”. Mai jawabi Miguel Pardo De Zela, Shugaban kamfanin GTIN na Amirk a.
Bikin Bude Baje Koli

Babban mai masaukin baki shi ne Karamin Jakadan Amirk a, Donna Blair, na Ofishin Jakadancin Amirk a dake Legas, Nijeriya.
Babban baiko kuma shi ne Gwamnan Jihar Legas, Babatunde Fashola.

Tunawa Da **MLK**

Janairu 15, 1929, zuwa Afrilu 4, 1968



Shekaru 40 ke nan, daidai, da aka yi wa Dokta Martin Luther King Jr. kisan gilla, lokacin da yake tsaye, a kan dandamalin wata otel da ke Memphis ta Tennessee, ranar 4 ga watan Afrilun 1968, sa'ad da yake nuna goyon bayansa ga yajin aikin ma'aikatan tsabta na garin.

MARTIN LUTHER KING JR.

Mayu

Kalandar Ayyuka

2008

Lahadi	Litinin	Talata	Laraba	Alhamis	Juma'a	Asabar
				1	2	3
4	5	6 Hira da 'yan jaridu a Legas	7 Nazari a zauren Jakadanci (Abuja da Legas)	8 Hira da 'yan jaridu a Abuja	9	10
11	12	13 Hira da 'yan jaridu a Legas	14 Nazari a zauren Jakadanci (Abuja da Legas)	15 Hira da 'yan jaridu a Abuja	16	17
18	19	20 Hira da 'yan jaridu a Legas	21 Nazari a zauren Jakadanci (Abuja da Legas)	22 Hira da 'yan jaridu a Abuja	23	24
25	26	27	28	29	30	31